

\* ڈاکٹر محمود حسن عارف

## نامور نعت گو شاعر، صاحب قلم، اور عہد حاضر کے سب سے بڑے خوش نویس سید انور حسین المعروف بے نقیص رقم

ہمارا یہ مضمون ایک ایسی شخصیت کے حالات اور فنی ارتقاء پر مشتمل ہے جن کافن اور ان کی ذات کی تعارف یا دفعات کی لحاظ نہیں ہے، ہماری مراد ہمارے مخدوم۔ سید السادات سید انور حسین، المعروف بے نقیص رقم، سے ہے، شاہ صاحب دراز قامت، خوب صورت، کتابی چہرہ اور اپنے نام ہی کی طرح اپنی عادات و اطوار میں نفاست رکھنے والے بزرگ ہیں، آپ اس بنا پر اس حدیث نبوی کا مصدقہ ہی کہ: اطلبوا الخیر عند حسان الوجوه یعنی حسین چہرہ والے لوگوں کے ہاں خیر اور بھلائی تلاش کرو۔

طف کی بات یہ ہے کہ ہمارے مخدوم حسن و جمال کی تمام صفات بھی مزین ہیں اور معنوی حسن و جمال کی اوصاف سے بھی آرستہ ہیں۔

قدرت کے ایسے حسین شاہ کا رکار کے متعلق کچھ عرض کرنا..... گویا سورج کو چراغ دکھانے کے مترادف ہے، لیکن اگر ”اندھیروں بھری رات“ میں ایک چراغ بھی جلتا ہے اور وہ اپنے جیسے کئی چراغ روشن کر لے تو اس سے یقیناً تاریکیوں کا لشکر ضرور تکشیت کھائے گا، اس لئے سید نقیص رقم کے متعلق چند سطور لکھی جا رہی ہیں:

### خاندان:

شاہ صاحب کا نسبی تعلق خاندان سادات کے اس عظیم خاندان سے ہے، جس کے بزرگوں کو ”خاتم الانبیاء“ نے اپنی گود میں کھلایا، خاتون جنت حضرت فاطمہ از زہراءؓ نے دودھ پلایا، اور مظہر الحجاب والغراہب حضرت علی کرم اللہ وجہ نے ان کی سر پرستی اور تربیت فرمائی۔ خاندان نبوت کے ان دونوں بزرگوں یعنی حضرت حسن اور حضرت حسین سے جو سلسلہ شروع ہوا ہے وہ ”سید“ کہلاتا ہے۔

اشراف اور انجاب کے اس خاندان میں باہمی ازدواج کے سلسلے نے ایک نئی شاخ پیدا ہوئی جو ”احسنی و الحسینی“ کے نام سے معروف ہے، ہمارے مخدوم اسی خاندان کے چشم و چراغ ہیں۔

## حضرت خواجہ گیسوردار از:

ہندوستان میں سادات کی اس شاخ میں شاہ محمد گیسوردار از رحمۃ اللہ جیسے نامور چشتی بزرگ پیدا ہوئے۔ شاہ صاحب کا نسب (۲) واسطوں سے سید محمد گیسوردار از تک پہنچتا ہے۔ حضرت گیسوردار از کا نام محمد لقب صدر الدین، کنیت ابو الفتح اور عرف گیسوردار از تھا۔ آپ کے والد محترم "سید یوسف راجو تعالیٰ" تھے، آبائی وطن خراسان اور مسلک حنفی اور مشرب چشتی تھا۔ بارہویں پشت کا جد امجد ابو الحسن جندی دہلی کی فتح سے قبل مجاهدین کی ایک جماعت کیسا تھہ ہرات سے دہلی آئے، یہاں آ کر آپ ایک معز کے میں شہید ہو گئے۔ شاہ ابو الحسن جندی کے حالات سے پتہ چلتا ہے کہ وہ اس زمانے میں ہندوستان میں وارد ہوئے جب ابھی ہندوستان میں سلطان محمود غزنوی کا دور شروع نہیں ہوا تھا۔ انکی اس عظیم شہادت سے فتح ہند سے پہلے کی ان متفرق کوششوں کا اشارہ ملتا ہے، جن کا ذکر کسی تاریخ میں موجود نہیں ہے (برگ گل)

آپ کے والد سید یوسف "حضرت نظام الدین محبوب الہی" کے مرید تھے وفات ۷۳۱ھ / ۱۳۳۰ء میں ہوئی۔

خواجہ محمد گیسوردار دہلی میں ۷۲۱ھ یا ۷۲۳ھ میں پیدا ہوئے۔ ابتدائی تعلیم اپنے والد اور نانا سید علاء الدین میر میراں کے مرید شیخ نظام الدین بدالوی سے پائی۔ لڑکپن سے ہی نہایت ترقی اور صوم صلوٰۃ کے پابند تھے۔ عمر کے سول ہبہ سال میں خواجہ نصیر الدین روشن چراغ دہلی کے ہاتھ پر بیعت فرمائی اور اپنے بیرون کامل کی گرانی میں تمام ضروری مجاہدے اور ریاضتیں مکمل کیں۔

۱۹ سال کی عمر میں نامور علماء اور فقہاء علوم عصریہ میں تکمیل کی سند حاصل کی اور علوم باطنی میں مدارج اعلیٰ طے کئے، اپنی وفات سے چند روز قبل ۷۵۷ھ میں خواجہ روشن چراغ دہلویؒ نے آپ کو خلافت و اجازت سے سرفراز کیا، اور پھر بالآخر چالیس سال رشد و ہدایت کے کام میں برس فرمانے کے بعد ۱۶ ذیقعده ۷۲۵ھ (کیم نومبر ۱۳۲۲ھ) میں انتقال فرمایا اور گلگرگہ میں، جو دہلی سے چالیس میل دور ہے، مدفن ہوئے۔

حضرت خواجہ محمد گیسوردار از کی ۱۰۵ کے قریب تصانیف ہیں، جو علوم اسلامیہ کے مختلف موضوعات پر آپ نے تصنیف فرمائیں۔ جس میں سے چند طبع ہو چکی ہیں، اور بیشتر ابھی مخطوطات کی شکل میں ہیں، ہمارے مخدوم سید نفس شاہ صاحب کے والدین اسی خاندان کے تعلق رکھتے ہیں۔

ولادت: شاہ صاحب کے مورث اعلیٰ شاہ حفیظ اللہ حسینی گلگرگوی ۱۳۱۲ھ میں دکن سے نقل مکانی کر سیالکوٹ میں وارد ہوئے، وہ سیالکوٹ کے نواح میں مدفون ہیں۔

سیالکوٹ بڑا مردم خیز شہر ہے، اس کی خاک ملا عبد الحکیم (استاد اور نگز زیب عالمگیر) مولانا محمد افضل سیالکوٹی (استاد شاہ ولی اللہ و مرزا مظہر جان بناجیان شہید العلوی) اور شاعر مشرق علامہ اقبال جیسے لوگوں نے جنم لیا۔ آپ کے والد محترم سید محمد اشرف علی بن سید بدھی شاہ بن سید محمد شاہ الحسینی ایسا لکوٹی تھے، جو سیالکوٹ کے

متاز اہل علم میں سے تھے، آپ اپنے دور میں خط شیعیت اور خط نجف کے ماہر خوش نویس تھے کہ آپ کے دست مبارک سے کتابت شدہ کئی کتابیں زیر طبع سے آ راستہ ہوئیں، لیکن آخری عمر میں صرف قرآن کریم کی کتابت فرماتے تھے انہی سید محمد اشرف کے ہاں شاہ صاحب کی ولادت ماہ ذوالقعدہ ۱۳۵۱ھ / ۱۹۳۳ء میں ہوئی۔

تعلیم و تربیت: آپ نے ابتدائی تعلیم و تربیت قصبہ بھوپال نوالہ کے ہائی سکول سے اور اپنے والد بزرگوار سے حاصل کی، خالق ازل کچھ لوگوں کی فطرت ایسی بنا تھے کہ اُن تعلیم و تربیت کے لئے ”حرف و معنی“ کے پابند نہیں ہوتے یہ لدنی یادھی علم کا لج کا مدرسے یا استاد کی نظر عنایت کا محتاج نہیں ہوتا۔ آپ بھی ایسے ہی بزرگوں میں شامل ہیں، اسی لئے اگرچہ آپ کے حصول علم کی راہ سکول و کالج کی تھی، مگر آپ کا رخ ”سوئے حرم“ ہی تھا۔

سیالکوٹ کے تعلیمی اداروں میں میرزا تک تعلیم حاصل کرنے کے بعد ۱۹۲۷ء میں فیصل آباد میں اپنے ماموں کے ہاں چلے گئے جو مولانا سید محمد انور شاہ شمسیری کے شاگرد اور مشہور فاضل شخص تھے، وہاں آپ نے ”گورنمنٹ کالج“ میں سال اول میں داخلہ لیا، یہاں آپ کا قیام محلہ گجراءں میں رہا جو ایک قدیم یتی ہے گورنمنٹ کالج سے جسے اس وقت یونیورسٹی کا درجہ حاصل ہو چکا ہے، آپ نے ایف۔ اے انتیازی نمبروں میں پاس کیا۔

اس دوران میں انہوں نے اپنے والد سے خوش نویسی کی مشق جاری رکھی۔ بعد ازاں آپ لاہور منتقل ہو گئے۔ لاہور میں ابتدأ چند ماہ ”روزنامہ احسان“ اور پھر ”نوائے وقت“ میں بحیثیت سرخی نویس خاطط پانچ برس کام کیا اور خوشنویسی کو بطور شغل اختیار کر لیا۔ اس کے ساتھ ساتھ آپ نے مزید تعلیم کیلئے پنجاب یونیورسٹی ”اوری اینٹل کالج لاہور“ میں مشی فاضل کی کلاس میں داخلہ لے لیا۔ اس زمانے میں مشی فاضل کی کلاسیں اور نیشنل کالج میں ہوتی تھیں اور ان کلاسوں کو نامور علماء اور ماہر ادب پڑھاتے تھے۔ اور نیشنل کالج نے آپ کو ایک کم گو خاموش طبع، محنتی، ذہین اور کام سے کام رکھنے والا طالب علم پایا، اس زمانے میں آپ کے ایک استاد ڈاکٹر عبادت بریلوی اس زمانے کی یادوں کو تازہ کرتے ہوئے لکھتے ہیں:

”قیام پاکستان کے بعد ایک طالب علم اور نیشنل کالج میں داخل ہوئے اور انہوں نے باقاعدگی سے اردو زبان و ادب کی تعلیم حاصل کرنی شروع کی۔ وہ عربی فارسی جانتے تھے، لیکن اردو زبان و ادب کا باقاعدہ مطالعہ کرنا چاہتے تھے، مجھ سے کئی دفعہ ملے تو میں نے اندازہ لگایا کہ وہ اردو ادب کے سمجھیدہ طالب علم ہیں اور ادب کے مطالعے کا انہیں شوق ہے، یہ تھے سید انور حسین شاہ! خوبصورت، خوش شکل، دراز قد، بلے پتلے، کتابی چہرہ، گندی رنگ، داڑھی مونچھیں صاف، سر پر انگریزی بال، شیر و اونی اور شلوار میں ملبوس۔ وہ مجھے ایک جاذب نظر اور دل آمیز شخصیت کے مالک نظر آئے۔ یہ زمانہ ان کی جوانی کا زمانہ تھا، اس وقت ان کی عمر بیس سال سے زیادہ نہیں تھی، لیکچروں میں باقاعدگی سے آتے تھے طالب علموں سے زیادہ ملتے جلتے نہیں تھے، عام طور پر خاموش اور سمجھیدہ رہتے تھے، استادوں کی عزت کرتے

تھے، شرم و حیا کا پیکر تھے، دوسرے طالب علموں کی طرح استادوں سے زیادہ ملتے جلتے نہ تھے، لیکن یوں میں شرک ہوتے تھے۔ اور اس کے بعد گھر پلے جاتے تھے۔ (آہوان صحراء ص ۹۲)۔

دینی علوم کی تحصیل:

چونکہ آپ کا خاندان مذہبی پس منظر کا حامل ہے، علوم دینیہ آپ کے اجداد میں کئی پیشوں سے متواتر رہا ہے، خود آپ کے والد محترم ایک عالم باریل اور صالح بزرگ تھے، اس لے آپ بھی بچپن سے ہی یہی سیرت اور ”صاحب خصال حمیدہ“ واقع ہوئے ہیں۔ کاغذ میں آپ کے اساتذہ کا اعتراف حقیقت اس کی بخوبی عکاسی کرتا ہے۔ دینی کتب کے فہرست میں یہ بات قابل ذکر ہے کہ آپ نے باقاعدگی سے کسی دینی مدرسے میں تعلیم حاصل نہیں کی بلکہ آپ نے جستہ جستہ کتابیں پڑھی ہیں، جیسا کہ محمد حسین شیخی صاحب لکھتے ہیں:

لیکن بایس ہمه اکتفانہ کرد و رانوائی ادب در پیش کتب علمی دینی و فقه و اصول و تفسیر و حدیث، تجوید و قرأت بسر زمین زد و آپ قدر خواند تافہمید کہ چہ چیز باید بخواند۔ یعنی انہوں نے دینی تعلیم پر اکتفا نہیں کیا، بلکہ دینی علوم مثلاً فتنہ، ”تفسیر“ حدیث اور تجدید و فرأت پڑھنے کے لئے اساتذہ کے سامنے رانو تلمذ تھے کیا، تاکہ آپ یہ جان جائیں کہ کیا کچھ پڑھنا چاہیے۔

بایس ہمسہ اللہ تعالیٰ نے آپ کو دینی سائل میں جوشور عطا فرمایا ہے وہ آپ کے وسیع علمی مطالعہ علماء سے ذاتی استفادے کے علاوہ خصوصی عطیہ خداوندی کا مظہر ہے۔

فیض تربیت باطنی:

شاہ صاحب کی یہ حسن سعادت تھی کہ انہیں قلب و ذہن کے تزکیے اور ان کی تطبییر کے لئے جس شخصیت کی سر پرستی میسر آئی وہ اپنے دور کی ہی نہیں بلکہ تاریخ کی ایک قد آور اور عبقری شخصیت ہے کہ جس کی مشاہیں بہت کم دیکھنے میں ملتی ہیں، یہ شخصیت شاہ عبدالقدوس راپوری قدس سرہ العزیز کی تھی، جو اپنے عہد کے بلاشبہ قطب دوران تھے جس کے ”فیوض باطنی“ نے لاکھوں لوگوں کی زندگیوں میں صالح انقلاب برپا کیا۔

قیام پاکستان کے بعد بھی اگرچہ شاہ عبدالقدوس راپوری ہندوستان کے قبیلے ”راپور“ میں ہی رہائش پذیر ہے لیکن پاکستان میں ان کا دورہ اور قیام اتنا طویل ہوتا تھا کہ ایسے لگتا تھا جیسے پاکستان ہی آپ کا ”وطن“ ہو چنانچہ شاہ صاحب نے یہیں آپ کے دست حق پرست پر بیعت کی یہ زمانہ شاہ صاحب کے عین شباب کا تھا۔

خود شاہ صاحب نے ایک مجلس میں اس کی تفصیل یوں بیان کی:

میں اس زمانے (نواح ۱۹۵۵ء) میں نوازے وقت لاہور میں شعبہ خوش نویں کے ساتھ نسلک تھا، میرے

ساتھ ایک اور بزرگ بھی کام کرتے تھے، ایک مرتبہ انہوں نے مجھے بتایا کہ لاہور میں ہندوستان کے ایک بڑے بزرگ تشریف لارہے ہیں، چنانچہ میں نے جا کر حضرت شیخ کی زیارت کی تو دل میں بے پناہ کشش محسوس کی، مگر بیعت کااتفاق ۱۹۵۷ء (اجدادی الاولی ۱۳۷۷ھ) میں ہوا جب میں نے نوائے وقت کی ملازمت چھوڑ دی تھی۔

یہ اس تعلق کی ابتداء تھی، اس کے بعد یہ سلسلہ بڑھتا چلا گیا، اور زندگی کے سارے اطوار بدل گئے، اس زمانے میں شاہ صاحب کی بیٹھک چٹان کے دفتر میں ہوتی تھی، حضرت شیخ جب بھی یہاں تشریف لاتے آپ زیادہ تر وقت ان کیسا تھب بسر کرتے، اور شیخ کامل کی معیت اور سرپرستی سے مہینوں کے قافلے دنوں میں اور دنوں کے منٹوں میں بس رہوتے بعد ازاں یہ تعلق اتنا بڑھا کہ آپ اپنے مرشد کامل کی نگرانی میں منازل سلوک طے کرنے کیلئے نہ صرف پاکستان میں ان کے ہمراہ رہتے تھے بلکہ ہندوستان جا کر بھی "راپور" میں تادری قیام پذیر رہتے۔

حضرت راپوری قدس سرہ العزیز کے اس تعلق نے آپ کی ذات کو فتح فیوض و برکات بنا دیا اور آپ کی ذات مرجح خلافت بن گئی۔ بہت جلد مرشد کامل نے آپ کو "خلافت و اجازت" عطا فرمادی، چنانچہ آپ کا شمار حضرت راپوری کے "بڑے خلفاً" میں ہوتا ہے۔

آپ اس تعلق کی بدولت جذب و جنون کی دولت بیش بہا سے مالا مال ہونے، اس جذب و جنون کی بنا پر آپ کو بار بار حرمین کی حاضری ہو چکی ہے۔ کئی بار حج کے لئے گئے۔ رمضان المبارک کے کئی مہینے آپ نے دیار حبیب ﷺ میں گزارے۔ پاکستان اور ہندوستان کے اولیاء اللہ کے مزاروں پر بھی حاضری دی اور کئی دفعہ خاص اوقت انہوں نے حیدر آباد کرن حضرت خواجہ بنده نواز گیسورداز کی درگاہ میں بھی گزارا اور جب بھی وہاں سے آئے تو خواجہ صاحب کی ایسی مطبوعہ اور غیر مطبوعہ تصانیف اپنے ہمراہ لائے جواب کی قیمت پر مستیاب نہیں ہوتیں۔ (آہوان صحراء، ص ۹۸) شاہ صاحب اسم بائیکی ہیں آپ نے اپنے نام کی طرح واقعی نیفس طبیعت پائی ہے، اسی لئے جس طرح آپ کا "اشہب قلم" اردو، فارسی اور عربی کی کتابت میں دوڑتا ہے، اس سے زیادہ آپ کی طبیعت تصوف اور روحانیت کے کاموں میں روایا دوایا رہتی ہے، فی الوقت آپ کا شمار حضرت راپوری قدس سرہ کے جلیل القدر خلفاء میں ہوتا ہے۔ آپ کی مجلس اہل علم و تحقیق کا مرجع ہے، پاکستان بھر کے مختلف محققین مختلف موضوعات پر مواد کی تلاش و جستجو کے لئے آپ کے در دولت پر حاضری دیتے اور شاد کام ہو کر جاتے ہیں۔

شاعری: اور پرگز رچکا ہے کہ اللہ نے آپ کو انتہائی موزوں اور نیفس طبیعت سے مالا مال کیا ہے، اسی لئے آپ دنیا کے اسلام کے عظیم ترین خوش نویس اور بے عدلے عالم اور مرتبی کامل ہونے کے ساتھ ساتھ بہت مجھے شاعر بھی ہیں، مگر آپ کی شاعری "اشعراء تیجھم الغاؤن" کے زمرے میں نہیں آتی بلکہ "الاذین امنوا علما والصالحات" (مگر وہ لوگ جو ایمان لائے اور انہوں نے نیک اعمال کئے) کا ہی "پرتو" ہے۔

عربوں کے ہاں ایک ضرب المثل ہے کہ ”الشعراء تلاميذ الرحمن“ (شعراء اللہ تعالیٰ کے شاگرد ہوتے ہیں) اس ضرب المثل کا اور کوئی مصدقہ ہو یا نہ ہو مگر ہم شاہ صاحب کو بدرجہ اتم اس کا مصدقہ قرار دے سکتے ہیں نہ صرف اس لئے کہ آپ کی شاعری ”کوچہ یار“ کے گرد نہیں گھومتی بلکہ اس میں عشق حقیقی کی تجلیات اور اسکے جلوے بدرجہ اتم نظر آتے ہیں بلکہ اس لئے بھی کہ آپ نے شاعری میں کسی ”استادخن“ سے نہ کبھی اصلاح لی اور نہ کسی کے سامنے زانوں تلذت ہے کے۔ اور نہ کسی مشاعرہ میں شرکت کی بلکہ قدرت نے آپ کو یہ ملکہ عطا فرمایا کہ آپ براہ راست ”طبع صدق و صفا“ سے مستفید ہوئے ہیں۔ غلام نظام الدین آپ کے متعلق لکھتے ہیں:

”نشیں رقم“ نے جب سے اپنے آپ کو عام خطاطوں کی جماعت سے نکال کر عارفین سالکین کے مقدس گروہ میں ڈال لیا ہے، ان کے سیہ باطن کو ”روح القدس“ کی اعانت و حمایت حاصل ہے، اور ان کے ہاں جمالیاتی رسائیوں کا احساس شدید تر ہو گیا ہے، اب ان کی نستعلیق میں فن جزالت پہلے سے کہیں بڑھ گئی ہے۔ یوں معلوم ہوتا ہے کہ صنِ حقیقی کے جلوے ان کے دائروں میں موجود منہکس ہو رہے ہیں۔ (غلام نظام الدین: فکار سے میلے، پندرہ روزہ ”نیایہام“ لاہور (ص) ۲۲، ۱۵ جون ۱۹۸۱)

شاہ صاحب میں شاعری کا جذبہ پیدائشی اور فطری ہے، آپ ابھی انٹرمیڈیٹ کے طالب علم تھے کہ اسی وقت سے آپ نے ”سید انور زیدی“ نے نام سے شعر گوئی شروع کر دی تھی، ابھی آپ وہاں سال اول کے طالب علم تھے کہ آپ کا نقیہ کلام کا لج کے ادبی میگزین میں شائع ہوا اس وقت عمر پندرہ برس تھی..... اس وقت کا کہا ہوا سلام..... بڑا زوردار اور پرتا ثرہے ملاحظہ فرمائیے۔

سلام اے شمع روشن، چشم عبد اللہ کی بینائی  
زمانہ تھھ پے قربان ہے، فرشتے تیرے شیدائی  
تیری آمد سے رونق آگئی گزار ہستی میں  
عنا دل چچھا اٹھے بہار آئی بہار آئی  
تیری رحمت کے دامن کی ہے لامحدود پہنائی

اس دور میں جب آتش جوں تھا۔ زیادہ تر غزلیں کہی گئیں لیکن چونکہ وہ دور ابھی شعور میں پختگی کا ہتھ تھا جو وقت کے ساتھ آگے بڑھتے ہوئے پیدا ہوئی، اس لئے اس دور کی کہی ہوئی پیشتر غزلیں ان کے حال ہی میں شائع ہونے والے مجموعے برگ گل میں جگہ نہ پا سکیں۔

اس دور میں آپ نے کچھ نظمیں بھی کہیں، جن میں سے بطور مثال ۱۸ ستمبر ۱۹۵۱ء کو کہی گئی نظم کا ذکر کیا جاسکتا ہے، جو ”حکیم مشرق لانکپور کے شارہ اکتوبر ۱۹۵۱ء میں سید انور زیدی کے نام سے طبع ہوئی۔ اس میں آپ فرماتے ہیں:

دولں میں حکمت قرآن لئے ہوئے اٹھو  
 جلال نوڑر و سلمان لئے ہوئے اٹھو  
 وہ ہند دعوت یلغار دے رہا ہے تمہیں  
 رگوں میں خون شہیداں لئے ہوئے اٹھو  
 تمہارے دین کی ظلمت ہے چوٹ کھائے ہوئے  
 جگر پہ داغ نمایاں لئے ہوئے اٹھو  
 اٹھو غبار زمانہ کو اپنے زیر کرو  
 یہ کام ایسا نہیں ہے کہ اس میں دری کرو  
 شاہ صاحب کی شاعری کا کوئی مجموعہ مذوق شائع نہیں ہوا (برگ گل حال ہی میں طبع ہوا ہے) اس تاخیری  
 بڑی وجہ یہ ہے کہ آپ کی طبیعت میں اسلام کی طرح "اخفاۓ حال" کمال درجے کا ہے، اکثر اوقات آپ کلام سنانے  
 کے بعد اپنا نام بھی نہیں بتاتے، چنانچہ غلام نظام الدین صاحب بیان فرماتے ہیں:

"ایک مرتبہ لاہور کے ایک کینے میں شاہ صاحب یوسف سدیدی اور راقم الحروف اکٹھے چائے پی رہے تھے  
 شاہ صاحب نے مختلف شعراء کا کلام سنایا، پھر ایک ربائی بے حد پسند کی گئی، لیکن فرمائش کے باوجود شاہ صاحب نے  
 شاعر کا نام نہ بتایا اور یہی کہتے رہے، بس کسی کی ہوگی، میں سمجھ گیا کہ اس عکرہ میں انتہائی معرفہ پن ہے، جب میں نے  
 اصرار سے کہا کہ ربائی یقیناً آپ ہی کی ہے، تو انہوں نے تسلیماً ہلاکا سائبسم کیا اور آپ کی آنکھوں میں ایک پر مسرت  
 چک آگئی، لیکن خاموش رہے (فکار سے ملینے ص ۲۳)

ابتدائی دور میں شاہ صاحب اس موقع پر شاعری کرتے جب کوئی خوشنگوار یا ناخوشنگوار موقع آپ کے خیالات  
 میں تموج یا تیج پیدا کر دیتا تو آپ کے اندر موجود بحر معانی اشعار کا روپ دھارنے کیلئے بیتاب ہو کر باہر لکل پڑتا، مثال  
 کے طور پر ۱۹۶۲ء میں آپ کے پیر و مرشد شاہ عبدالقدار را پوری قدس سرہ کا وصال ہوا تو آپ کے جذبات میں بالکل پیدا  
 ہو گئی اور اس موقع پر آپ نے ایک پر دردار پرسوز المیہ نظم کہی جسے عرف عام میں مرثیہ کہا جاتا ہے اس میں آپ نے  
 چھوٹی بھرنختب کی ہے اور حروف علت (ا، و، ر) کا تکرار ملتا ہے، جس سے یوں محسوس ہوتا ہے جیسے غم ایک ایک قطرہ  
 بن کر نیک رہا ہو اور آہوں اور سکیوں کا ایک دھوال فضا کو مرتعش کر رہا ہو، آپ فرماتے ہیں:

اے غم جاناں اے غم جانم	دل ہے پر خون آنکھیں پنم
اللہ ان کا عالم	عشق سرپا حسن مجسم
ریشک جنید و شبلی و ادھم	قطب زمانہ غوث یگانہ

تیرا عالم تیرا عالم	لاکھوں دلبر لیکن پھر بھی
ختم ہے انہی پران کا عالم	فانی فی اللہ باقی بالله
نائب حضرت خنزیر دو عالم	جامع سنت قاطع بدعت
لشکری پیغمبر خاتم	عسکری اصحاب محمد
اڑ دکھن پورپ پچھم	تجھ سانے دیکھا تجھ سانے پایا
غم کا مداوا رخم کا مرہم	حسب تکم رنگ تبسم
مجمل مجمل، مجہم مجہم	گاہ اشارہ گاہ کنایہ
جاری ساری باہم باہم	نور شریعت فیض طریقت
سوز مرودت لحظ لحظ	دینا دینا، عقی عقی
عالم عالم تیرا ماتم	عالم عالم تیرا ماتم

(فکار سے ملئے، ص ۲۵)

آپ کے دوسرے مضمون اور غزلیات پر بھی یہی رنگ غالب ہے۔

شاعروں میں شاہ صاحب بہت تیزی سے منزیلیں طے کر رہے تھے اور دل کی وارداتیں حسین الفاظ سے مجسم ہو کر سننے والوں کے دل مودہ رہی تھیں کہ اسی اثنائیں شاعر انہ جذبات پر مہر و شفقت کا سایل ہرا گیا، اور جذبات کی روکے ساتھ آگے بڑھنے والی شاعری کو بریک سالگ گیا۔

ہوایوں کہ جب شاہ صاحب ..... شاہ عبدال قادر را پوری کے حلقة ارادت میں داخل ہوئے تو ایک روز حضرت را پوری نے فرمایا: شعر کا ذوق بھی ہے؟ عرض کیا حضرت بہت زیادہ ذوق و شوق ہے۔ فرمایا: جب کسی کی شادی ہوتی ہے تو اس کا جی چاہتا ہے کہ خوب رونق اور چبل پہل ہو، مگر جب وصال کا لمحہ آپنچتا ہے، تو اپنے اور محظوظ کے درمیان کسی غیر کا وجود برداشت نہیں کر سکتا۔ شاہ صاحب فرماتے ہیں کہ یہ الفاظ سننے تھی میری ذہنی کیفیت تھی بدل گئی۔ طبیعت میں وہ جوش و خروش نہ رہے، اب شعر گوئی کا ذوق تو باتی رہا گیا ہے، مگر شوق بالکل جاتا رہا اور شاید یہ کوئی نعمت یا نظم موزوں ہوتی ہے۔ اللہ تعالیٰ نے آپ کو جو ذوق شعری بخشنا ہے، آپ نے اس کا بھرپور استعمال نعمت گوئی اور منقبت گوئی میں کیا ہے، آپ کی شاعری کامن پس موضع نعمت رسول مقبول ہے۔ مثلاً ایک نعمت میں آپ فرماتے ہیں:

عطاؤ قدموں میں ہو دامن حضوری یا رسول اللہ  
ہے اب ناقابل برداشت دوری یا رسول اللہ  
عنایت ہو اگر اک لمحہ اپنی خاص خلوت کا

مجھے اک عرض کرنی ہے ضروری یا رسول اللہ  
 اجازت ہو تو کچھ پہمان ترے بھی بیان کروں  
 ابھی ہے داستان غم ادھوری یا رسول اللہ  
 میری غایت تمنا ہے درِ اقدس کی دربانی  
 زہے عزت اگر ہو جائے پوری یا رسول اللہ  
 مدینے میں ہی آکر راحت و تسکین پاتی ہے  
 دل فرقہ زدہ کی ناصبوری یا رسول اللہ  
 دم رخصت نقیس اشکون سے تہے رحم فرماؤ  
 خدارا اک جھلک ہلکی سی نوری یا رسول اللہ  
 یعنی شائع ہوئی تو اس کے ساتھ چوکھے میں یہ سطور بھی تھیں۔

”یہ درمانہ مولیجہ شریف پر حاضر خدمتِ اقدس ہوا فوراً ہی ایک شعروارہ ہو گیا بعد میں تدریسِ جامعہ منورہ  
 ہی میں اور شعر بھی ہو گئے، آخری شعر رخصت کے وقت ہوا۔ (نقیس)

مندرجہ بالا نعت جس پس منظر میں کہی گئی وہ جانے کے بعد یقیناً اس کا لطف دو بالا ہو جاتا ہے، آپ یہ نعت  
 ایک بار پھر پڑھ لجئے، پروفیسر خالد بیزی: سید نقیس الحسینی، درسالنامہ محفل لاہور ۱۹۸۹ء میں (۲۵)  
 شاہ صاحب سید نقیس الحسینی مدظلہ العالی کی بعض نعمتوں کا مجموعہ ”برگ گل“ کے عنوان سے طبع ہو چکا ہے۔  
 اس مجموعے کی رو سے آپ نے حمد باری، نفاس النبی ﷺ، مناقب، شعر الفراق، اذان، جہاد، میناءِ غزل،  
 فناں اور صریر قلم کے عنوان سے بہت عمده اور خوب صورت نظمیں اور نعتیں کی ہیں۔ خصوصاً نعمتوں میں آپ کا اسلوب  
 ایسا ہے کہ ہر نعت بار بار پڑھنے اور گلگٹ نے کوئی چاہتا ہے مثلاً ایک نعت ملاحظہ فرمائیے۔

چھا رہی ہے گھٹا مدینے کی	آگئی رت پلانے پینے کی
زندگی اس کی، موت اس کی ہے	خاک ہو جائے جو مدینے کی
نمیں افریگ میں وہ بات کہاں	لامرے واسطے مدینے کی
ختم ہے سلسلہ نبوت کا	مہر ہے ہاشمی نگینے کی
ہفت قلم کے موئیوں سے گراں	بوند اک اک ترے پینے کی

ملائک ساتھ ہیں دا من سنجھا لے جرا سے آرہے ہیں کملی والے

چھے تو اپنی کملی میں چھپا لے  
زہے چشم فسون ساز محبت  
بہار آئی ہے غنچے کھل رہے ہیں  
نقیص صاحب کی نعمتوں میں اس انداز کے اشعار بھی ملتے ہیں جس کا اپنا ایک لطف ہے

ایک رندیہ سمت بہت یاد کرے ہے  
یہ عاشق بے نام ہے مشتاق زیارت  
اب آکے سنا جو بھی وہ ارشاد کرے ہے  
آپ کی بعض نعمتوں میں جو آمد اور واروات قلبیہ کی جس طرح عکاسی ہوتی ہے وہ اپنی مثال آپ ہے

دنیا سیپِ محمد موتی ﷺ اس بن دنیا کیسے ہوتی ﷺ  
مقصود کوئین محمد مطلوب دارین محمد اس بن دنیا کیسے ہوتی ﷺ  
کاش مرے محبوب کی دھرتی مجھ پر نقیش شفقت کرتی اپنے اندر مجھ کو سوتی ﷺ  
آپ نے فراق، غزل اور دوسرے عنوانات پر بھی بڑی عمدہ شاعری کی ہے، جس سے بلاشبہ دل و دماغ  
معطر اور منور ہو جاتے ہیں، آپ کی شاعری شاہد و شراب کی شاعری نہیں ہے، آپ کی شاعری سچے اور سچے لفظوں اور  
انسانی زندگی کے گھرے سندروں کی شاعری ہے۔ آپ کی شاعری کے سوتے آپ کے دل و دماغ اور آپ کے حالات و  
واقعات سے بھوٹتے ہیں، آپ نے اپنے جذبوں کو زبان عطا کی ہے، اور اپنی سوچوں کو شاعری کا رخ عطا کیا ہے۔

شاعری زیادہ تر آمد پر مشتمل ہے، کسی کسی جگہ البتہ آورد بھی ہے، لیکن بہت کم ہے، جن جن موقوں  
پر اشعار کئے گئے ہیں وہ سب تاریخی موقع ہیں، سکردو کے سفر میں مضمون نگار آپ کے ہمراہ تھا، ہوائی جہاز را پلنڈی  
سے اتر۔ راستے میں جب کوہ وَ دُمن کے اوپر سے گزر، تو آپ پر کیفیت طاری ہو گئی اور آپ نے یہ اشعار لظم کئے:

دریا جو بہرہ رہا ہے سجان تیری قدرت ہر قطہ کہہ رہا ہے سجان تیری قدرت  
جو بار اٹھا سکنے ارض و جبال و افلاؤک انسان تن رہا ہے سجان تیری قدرت (سنن، ۱۳۲، ۱۹۹۲)

پہلی مرتبہ مدینہ طیبہ میں حاضری ہوئی مواجهہ شریف پر جذبات نے نعمت کی صورت اختیار کرنا شروع کیا،  
اور ”عطاقتدموں میں ہودا مَمْ حضوری یا رسول اللہ“ لظم ہو گئی، اسی طرح ۱۹۹۱ء میں دوبارہ حاضری ہوئی تو ”اللہ اللہ محمد ترا  
نام اے ساقی، لظم ہوئی، اسی طرح مختلف بزرگوں اور اپنے شیخ کی وفات پر پر در لظیں کہی گئیں ہیں۔ یہ سب سچے  
جذبوں کی داستانیں ہیں۔

خوش نویسی اور اس میں آپ کا مقام: شاہ صاحب کے والد محترم سید محمد اشرف علی اپنے وقت کے خط نستعلیق

کے نامور خطاط اور خوش نویں تھے، ان کے کتابت کردہ قرآن مجید اور دینی کتب کے نئے اس زمانے میں بھی طباعت سے آ راستہ ہوئے اور چند کتب کو جدید اشاعت کے طریقے پر بھی شائع کیا گیا۔

اس طرح، کتابت کافی آپ کی خاندانی میراث ہے، آپ نے اسی فن کی گود میں آنکھ کھولی، اسی نے آپ کی پروش کی، اسی کی چھاؤں آپ پر سایہ پری بدن کر ضوءِ فکن رہی، جن دونوں آپ اور نیٹل کالج میں زیر تعلیم تھے۔ ان دونوں میں بھی آپ ایک پختہ فکر "کاتب" تھے اور آپ کے ہم سبق آپ کے اساتذہ اس پر تمجуб ہوتے تھے چنانچہ ڈاکٹر عبادت بریلوی لکھتے ہیں: "میں ان کے بارے میں کچھ نہیں جانتا تھا کہ وہ کون ہیں، کہاں رہتے ہیں اور کیا کرتے ہیں، لیکن جب دسمبر امتحان ہوا اور میں نے ان کی امتحان کی کاپی دیکھی تو میں ان کے خط کی خوبصورتی دیکھ کر حیران رہ گیا۔ میرے دل میں یہ معلوم کرنے کی خواہش پیدا ہوئی کہ خط میں یہ حسن و جمال ان کے پاس کہاں سے آیا ہے اور فن انہوں نے کتن سے سیکھا ہے، چنانچہ ڈاکٹر عبادت بریلوی لکھتے ہیں:

"میں ان کے بارے میں کچھ نہیں جانتا تھا کہ وہ کون ہیں، کہاں رہتے ہیں، اور کیا کرتے ہیں۔ لیکن جب دسمبر امتحان ہوا اور میں نے ان کی امتحان کی کاپی دیکھی تو میں ان کے خط کی خوبصورتی دیکھ کر حیران رہ گیا۔ میرے دل میں یہ معلوم کرنے کی خواہش پیدا ہوئی کہ خط میں یہ حسن و جمال ان کے پاس کہاں سے آیا ہے اور فن انہوں نے کتن سے سیکھا ہے، چنانچہ ایک دن میں نہیں اپنے پاس بلایا اور ان کی امتحان کی کاپی انہیں دکھا کر پوچھا، ایک طالب علم کا خط اتنا خوبصورت نہیں ہو سکتا۔ یعنی آپ نے کس سے سیکھا ہے؟ کہنے لگے میرے خط میں کوئی خاص بات نہیں ہے، آپ کا حسن ذوق اور حسن نظر ہے، ویسے میں پیشے کے اعتبار سے خوش نویں ہوں، کتاب کرتا ہوں، میرے والد بھی کلام پاک کی کتابت کرتے ہیں، وہی میرے استاد ہیں۔ میں نے انہی سے سب کچھ سیکھا ہے میں نے کہا: اللہ تعالیٰ نے آپ کے ہاتھ میں تخلیق کی ایسی صلاحیتیں عطا فرمائی ہیں جو کم لوگوں کو نصیب ہوتی ہیں۔ میں آپ کے فن سے بہت متاثر ہوا ہوں یہ کہہ کر میں نے دوسروں کو ان کی کاپی دکھائی اور اس طرح سارے کالج کو اس کا علم ہو گیا کہ ایک ماہر فن ان کے کالج کا طالب علم ہے۔ (آہوانِ صحراء ص ۹۲)

جیسا کہ اوپر ذکر ہوا، شاہ صاحب نے کسی بھی نامور خطاط کی شاگردی اختیار نہیں کی، بلکہ جو کچھ سیکھا، اپنے والد محترم سے سیکھا اور اس فن میں اپنے پیر و مرشد شاہ عبدالقدور راپوری کی روحاںی فیوض و برکات نے روحاںی اثر و نفوذ پیدا کیا، اسی لئے ان کے خط میں ظاہری حسن و جمال کے ساتھ ساتھ ایک معنوی اور روحاںی حسن و جمال میں بدرجہ اتم موجود ہے، اسی لئے آپ کے خط کی کشش دو اتنہ بلکہ سارے اتنہ ہو کر اپنا اثر دکھاتی ہے۔

شاہ صاحب کی کتابت پر نصف صدی کا زمانہ گزرنے والا ہے، اس عرصے میں ملکی میدان سیاست سے لے کر آپ کی اپنی زندگی میں کئی تبدیلیاں رونما ہو چکی ہیں۔ آپ شروع میں نوابی وقت میں ملازم ہوئے اور بانی نوابی

وقت حید نظاہمی کے ساتھ مل کر کام کیا۔ آپ نے ایک مرتبہ بتایا کہ آپ نوائے وقت کے موجودہ چیف ائینٹر بجید نظاہمی کے نکاح میں شریک تھے، جو مفتی محمد حسین بانی جامعہ اشرفیہ نے پڑھایا تھا۔ بعد ازاں آپ نے یہ ملازمت چھوڑ دی۔ پھر ایک زمانے تک شورش کا شیری کے ہفت روزہ چنان کے دفتر کی بالائی منزل پر کرایہ پر کرہ لے کر اس میں بیٹھتے رہے، اسی زمانے میں آپ نے روحانی منازل کی تعمیل فرمائی اور آپ کی کتابت کے حسن و جمال کی شہرت ملک میں چار سو چھیل اور آپ کی خوش نویسی کا شہرہ دور دور تک پھیلا۔

بعد ازاں مولانا حامد میاں مرحوم نے جو رقم الحروف کے استاد اور وقت کے ایک جید عالم دین تھے، آپ کو ”جامعہ مدینیہ“ کریم پارک میں ایک کمرہ دے دیا، اور اس طرح یہاں ایک عرصے تک محفلِ محنت اور روحانیت بثی رہی۔ اس کے بعد آپ نے اپنے دولت خانے ۱۸۸/۲ نشیں منزل (کریم پارک) میں فیوضاتِ ظاہری اور باطنی کیلئے بیٹھنا شروع کر دیا اور بحمد اللہ یہ سلسلہ اب تک جاری و ساری ہے، حال ہی میں ”سیزہ زار“ کے حافظ ناؤں میں شاہ صاحب کے لئے ایک خانقاہ کی تاسیس کی گئی ہے، جس میں آپ ہر جھرعت کی رات سے جمع کی نہماں تک قیام کرتے ہیں۔

آپ کے فن کتابت کے متعلق کچھ عرض کرنا اگرچہ سورج کو چڑاغ دکھانے کے مترادف ہے، لیکن رسم زمانہ کو نجما ہنے کے لئے کچھ نہ کچھ عرض کرنا پڑ رہا ہے، ورنہ حقیقت وہی ہے جسے یوں بیان کیا گیا ہے:

مشک آنست کہ خود بپیدا نہ کے عطار بگوید (خوبیوہ ہے جو خود میکے وہ نہیں ہے عطار بتلائے کہ یہ خوبیوہ ہے)  
شاہ صاحب کے تحریری شہ پارے اپنی داستان آپ کو خود سنائیں گے، آپ کے فن پارے ان کے نوک  
پلک درست کرنے والی شخصیت کی مہارت و مزاولت کی حقیقت خود بیان کریں گے۔ البتہ نامناسب نہ ہوگا اگر ہم آپ  
کے فن کے متعلق چند اہل قلم کی آراء پیش کریں۔

نامور ادیب اور فاضل محمد حسین تسبیحی لکھتے ہیں:

ہر کس کے انتشارات مرکز تحقیقات فارسی ایران و پاکستان رامطالعہ میکنڈ باتام مولانا سید انور حسین نشیں رقم آشنا است، آقائی نشیں رقم کیے از خوشنویسان و خطاطان مشہور و ماہر وزیریں دست و خوش قلم است، استاد نشیں رقم بالکلیہ اقلام خطوط اسلامی کے از صدر اسلام تا امروز بہ وجود آمدہ است میتواند خوشنویسی میکنڈ وہرگاہ بہ وقت درخوشنویسی آقائی ایشان را یک نقاش ماہر و چوب دست بہ حساب برآ وردیم۔ (ضمون ”استاد نشیں رقم“ در پارس شماره ۳۹۵۵ دشنبہ بیت دہم دی ۱۳۲۵ھ)

اسی طرح غلام نظام الدین صاحب فرماتے ہیں:

”نغمہ ہائے غم کو بھی اے دل غیمت جانے

”بے صدا ہو جائے گا یہ ساز ہستی ایک دن“

شعر اتنا خشن طھا کہ حروف کی نشست اور ساتھ ہی ایک پرندے کی مغموم مگر معصوم صورت نے مل کر ایک ایسا ماحول پیدا کر دیا جس میں حزن و یاس اور حسرت و افسردگی کا غلبہ تھا، شاعر کے فکر و خیال کو خطاط نے اپنی قلمی ایجھے سے اس قدر حسین و جمیل پیکر بخشنا کر دے اون کی چشم و محنت کے آگے بیٹھ کر نظر آنے لگا۔ اس فن پارے کے جلال و جمال سے عرصہ تک دل محظوظ ہوتا رہا، تا آنکہ ایک دن میرے دوست حافظ محمد یوسف سدیدی میرے پاس تشریف لائے، غالب کا شعر سامنے والی دیوار پر آؤیزاں تھا، میں نے سدیدی صاحب سے اس کی تفصیل چاہی انہوں نے بتایا کہ یہ شعر سید نصیح قم نے کتابت کیا ہے۔ ( نظام الدین پندرہ روزہ پیام، ص ۲۳)

یہی مضمون نگاراپنے ایک درسے مضمون میں شاہ صاحب کی عظمت کے تحت فرماتے ہیں:

خط نتعلیق کے متعلق حافظ محمد یوسف سدیدی اور صوفی محمود سدیدی صاحب سے اکثر بات چیت رہتی تھی۔ کثرت محنت کی وجہ سے ان حضرات نے اپنے اپنے اسلوب میں جوانفرادی حسن پیدا کر لیا تھا، اس کا کسے اعتراض نہیں اور ان کی عہد آفریں عظمت سے بھی کئے انکار ہو سکتا ہے، لیکن میر اطريقہ یہ تھا کہ اچھے سے اچھے نتعلیق کو میں کئی مرتبہ دیکھا کرتا تھا اور ہر مرتبہ تادری دیکھتا تھا، پھر مجھے خیال آتا کہ یہ لفظ اگر یوں ہوتا تو بہتر ہوتا، وہ لفظ اگر یوں ہوتا تو کتنا اچھا لگتا، یوں اصلاح و ترمیم سوچتے میرے اندر ایک تقیدی ملکہ پیدا ہو گیا، حضرت صوفی محمود سدیدی گواہ ہیں کہ میں نے کوئی چیز لکھوائی ہوتی تو جو سینگ میں اپنے قلم سے دے بھیتا، اکثر ویژت حضرت صوفی صاحب وہی سینگ قبول فرماتے اور اسی طرح لکھ دیتے، حافظ صاحب میری سینگ میں بعض مرتبہ ترمیم کرتے اور خوب کرتے، لیکن عام طور پر وہ بھی میری سینگ قبول کر لیتے تھے، اسی طرح میری حوصلہ افزائی ہو جاتی اور مجھے نتعلیق کے بارے میں اپنے صن اُن نظر پر بھروسہ سا ہونے لگا اگرچہ یہ سب کچھ حافظ یوسف سدیدی اور صوفی محمود سدیدی صاحب کی خدمت میں چند گھریاں بیٹھنے ہی کا نتیجہ تھا۔

کرو اثر اڑ من درمن همنشین جمال

کہ ستم خام ہمان من من و گرند

دسمبر ۱۹۶۲ء کی بات ہے کہ گڑھی شاہو لاہور میں، حافظ یوسف صاحب کے مکان پر ان کے فرزند بہار مصطفیٰ کی پیدائش کی تقریب میں بہت سے مہماں جمع تھے کہ ایک دیوار پر ایک کینڈر دکھائی دیا، جس پر غالب کا یہ شعر لکھا تھا:

جنہے ہائے غم کو بھی اے دل غنیمت جانے  
بے صدا ہو جائے گا یہ ساز ہستی ایک دن  
میں نے حافظ صاحب سے پوچھا، ”یہ شعر کس کا لکھا ہوا ہے؟“  
حافظ صاحب نے کہا ”کیا وجہ ہے؟“

میں نے کہا ”اس میں غصب کی کشش ہے اور قلم کی گرفت مضبوط اور زوردار اسلوب لفظی کی ترتیب، حروف کی کری، دائروں کی لطیف ساختیں، مدوں کی روانی، پیوندوں کی موزونیت اور نوک پلک کی تیزی حسن، نہ صرف ابھر رہا ہے، بلکہ اچھل اچھل رہا ہے۔“

حافظ صاحب نے کہا ”یہ نتعلیق کا استاد اجل اور عالم بے بدل ہے، میں جب اس کا لکھا ہوا دیکھتا ہوں اور حظ سے حیرت حسن کے مقام میں کھو جاتا ہوں، ایک نئے سامنے پر چھا جاتا ہے، میر انس کی شاعری میں سلاست اور فصاحت کا جو مقام ہے وہی کیفیت اس شخص کے زور قلم میں ہے اور اس کے لکھنے ہوئے نتعلیق میں دریا کے متانہ نہایت کی طرح، ایک بے تحاشہ فطری سلاست اور زوردار بھاؤ ہے۔ وہ نہ صرف سریع اقلام اور نفس اقلام ہے، بلکہ بدیع القلم بھی ہے۔ میں نے کہا ”آپ میرے محسوسات کی نوبتوں رجمنی کرتے ہیں۔“

میں یہ کہنے والا تھا کہ ”میں اپنے حسن خیال کی بنا پر نتعلیق میں ترمیم و اصلاح کا جو نیا دائرہ لگاتا ہوں، یہ شخص اپنے بدیع اسلوب کی بنا پر بہت سے مقامات پر اس دائروں پر چل رہا ہے، گویا یہ شخص تخلی کافائت ہے اور یہی علامت نابغہ ہونے کی ہے کہ اس نے حقیقت موجود کو کھیج تاں کریا مرکز سے ہی طبیعت کو ہر نقطے سے چھوکر تمام امکانی عظمتوں اور رفتتوں کو تغیر کر لیا ہے۔“

حافظ صاحب نے کہا ”بالکل ایسا ہی ہے اور اس شخص کے کلمات آئندہ زمانے میں آسمانی کو اکب کی طرح جگہ جگہ فروزان ہوں گے۔ ایک نادر قلم کی عظمت اور ایک جاذب اونی شہرت اس شخص کے قلم سے اپنی بیعت ارادت محکم واستوار کر چکی ہے، لوگ اس تجارتی دور کی عاجلانہ ضروریات کے تحت اس شخص کے جمال و کمال فن اور اس کے درخشندہ انداز کو ہنوز بخوبی تشخیص نہیں کر سکئے، ورنہ یہ شخص وہ ہے کہ ..... خط نتعلیق خود اس کے قلم سے منسوب ہو رکراپنے مقدر پر فخر و ناز کیا کرے گا“ میں نے کہا ”آخ! یہ شخص ہے کون؟“

حافظ صاحب نے کہا ”میں جلد ہی ملاقات کا انتظام کر ادول گا اور یہ ہیں شاہ صاحب“ میں نے پوچھا: ”شاہ صاحب کون سے؟“ میں نے کہا ”بہت خوب اتنے بلند انسان کو دیکھنے کی سعادت میں ضرور حاصل کروں گا“ چند روز بعد بیٹھ کا تباہ میں، حضرت محمود سید یحییٰ صاحب نے سچھ لوگوں کو بلا یا مجھے حافظ صاحب لے گئے، وہاں تھوڑی دیر کے بعد حضرت شاہ صاحب تشریف لائے، بہت مختصر سی ملاقات رہی، ایک اثر عظیم اپنی جامع الحکیمات اور متنوع الصفات شخصیت کیا دیگار چھوڑ کر، حضرت شاہ صاحب جلد رخصت ہوئے۔

۱۹۶۲ء سے حضرت شاہ صاحب کے (خط) نتعلیق کو میں بہت شوق سے دیکھتا ہوں اور اپنے ذہن ہی ذہن میں ان کے خط کو نمبر بھی دیتا رہوں، بہت عام یا اتفاق ہوا ہے کہ میراڑ، ہن انتہائی دقیق منہاج پر چل کر پردویں نتعلیق کو نفس تربانے کیلئے جو چند تجویزیں بمشکل فراہم کرتا، شاہ صاحب کا خط بسہولت ہی حسن و جمال کی ان ہی

نادیدہ کیفیات کو حروف کے پیکروں میں چھلکا دیتا، بعض مقامات پر تو اعتراف ہے کہ شاہ صاحب کا خط میرے دارہ خیال کو عبور کر کے نئی سرحدوں کی نشانہ تی کرنے لگتا، ایسے مقامات پر میں شاہ صاحب کے خط کو نہر دینے کی بجائے حیرت جمال کے نئے میں تادری مظوظ ہوتا، ایک طرف اپنے خیال کی نارسانی، دوسری طرف شاہ صاحب کی بلا غث فکر! دونوں کے موازنہ سے لطف ولذت میں اور بھی اضافہ ہوجاتا، نتعلیق کے پارے میں اکثر میں سوچا کرتا تھا کہ جس طرح ایک فن پارے کی سینگ میرے ذہن میں ہے، ایسے شاید ہی کوئی لکھے گا! میرے اس پندار کو نکست شاہ صاحب کے قلم سے ہوئی (غلام نظام الدین فنکار سے ملے، در پندرہ روز پیام، ص ۲۳، ۱۵ جون ۱۹۷۴ء)

شاہ صاحب کے لکھے ہوئی نتعلیق کے بہت سے نمونے دیکھ کر بچنے کے بعد، میں اس نتیجے پر پہنچا ہوں کہ شاہ صاحب نتعلیق کے مجدد اعظم ہیں، ان کی سعی بلیغ اور فکر بلند نے پر دیکی نتعلیق میں اصلاح و ترمیم کی اتنی مہم چلائی ہے کہ اب ہم نتعلیق کو طرز نہیں سے نامزد کرنے پر مجبور ہیں، شاہ صاحب کی لکھی ہوئی تحریر ایک مکمل کاروان جمال اور جدت لگاہ ہے، جو ہے جہاں ہے وہیں حرفاً اخیر ہے، جیسے دین کی تکمیل آنحضرت علیہ السلام پر ہوئی، اسی طرح نتعلیق کی تکمیل شاہ صاحب نے فرمادی، اب اس کے آگے ہلاکت ہی ہلاکت ہے۔

ہمارے مخدوم نہیں رقم کے خط کی نفاسیں اور اس کی عمدگی کی جہات یا اس کے جلال و جمال کے پہلو ہر شخص پر، اس کی اپنی حیثیت اور اس کی وہنی و قلبی استعداد کے مطابق کھلتے ہیں، رقم اس سلسلے میں اپنی بے البا عنی کا پہلے بھی اعتراف کر پکا ہے، باس ہم شاہ صاحب کے خط میں حسب ذیل خوبیاں میرے جیسے ایک عام قاری کو بھی نظر آئی ہیں:

۱۔ آپ کے کتابت کردہ قطعات میں فن "خطاطی" اپنی انتہائی بلندی پر پہنچا ہوا محسوس ہوتا ہے، کہ اس سے اپر اس کے لئے اڑنا شاید ممکن نہ ہو، فنی اور علمی اعتبار سے آپ کافی اس وقت ثریا کی بلندیوں پر پرواز کر رہا ہے۔  
۲۔ آپ کے خط میں ایک شائنگی، ایک نفاست اور ایک حسن اعتدال و توازن نظر آتا ہے جو آپ کے باکمال خطاطکی عکاسی کرتا ہے۔

۳۔ آپ کے خط حسب حال ہونے کی بنابر قاری میں حسب موقع خوشی یا رنج کے جذبات و احساسات پیدا کرتا ہے، جو آپ کی روحانی و وہنی صلاحیتوں کا بھرپور اظہار و ابلاغ ہے۔

۴۔ آپ کی خطاطی اپنے قاری میں غیر محسوس اور ناشوری طور پر مضمون کے مطابق اپنی تاثیر ظاہر کرتی ہے۔ (پیام ۲۵ نیبعد)

شاہ صاحب کی خطاطی کے حسین شاہیاروں پر مشتمل ایک مجموعہ محترم راشد صاحب نے کراچی سے شائع کر دیا ہے، اور آپ کے کچھ حسین مرتع برگ گل میں بھی شامل ہیں۔